

WANTED

స్టాఫ్ లివెస్టర్లు కావాలి

చిత్తూరు ఎక్స్‌ప్రెస్ దినపత్రికలో

పనిచేయుటకు ఆంధ్రప్రదేశ్ రాష్ట్రంలోని అన్ని

మండల కేంద్రాలలో రిపోర్టర్లు, జిల్లా కేంద్రాలలో స్టాఫ్ రిపోర్టర్లు కావాలి

అయో చర్చాధాని రాజకీయాలు, ఇతర అంశాలపై రాత్రినే విశ్లేషణలు
రాయగిరి సామర్పించి ఉండాలి, అనుభవం, అక్షరశక్తి ఉన్న ప్రాధాన్యత ఇవ్వబడును

సంప్రదించండి నెట్ : 9440815774



విపక్షాలకు అవకాశమిస్తే.. చారబాటుదారులతో బహిర్ నిండిపోతుంది

- కేంద్ర మంత్రి అమిత్ షా
- భాజపా అధికారంలోకి వస్తే రిజర్వేషన్లు తొలగిస్తుందని గతంలో ఇదే తరహా దుప్రచారం చేసింది
- జంగ్గాడేశీ చారబాటుదారులను రక్షించడమే లక్ష్యంగా రాష్ట్రంలో ఇటీవల రాహుల్ గాంధీ యాత్ర నిర్వహించారు




రాహుల్ గాంధీ

చేసిన ఆరోపణలు

నిరాధారం.. అవాస్తవం

- రాహుల్ ఆరోపణలపై ఈసీ రియాక్షన్.. పటాకులే పేలాయంటూ సెటైర్లు
- సంబంధిత వ్యక్తికి సమాచారం ఇవ్వకుండా ఏ ఒక్కరి ఓటనూ తొలగించడం లేదు
- “ఎన్నికల నిర్వహణ కోసం ఈసీ నిష్పక్షపాతంగా పనిచేస్తోంది.

ఆర్థిక ఇబ్బందులు వచ్చినా దేశం, రాష్ట్రమే ముఖ్యం



- అభివృద్ధి జరిగితే సంపద సృష్టితో ప్రభుత్వానికి ఆదాయం వస్తుంది
- ప్రభుత్వానికి ఆదాయం వస్తేనే సంక్షేమం, అభివృద్ధి జరుగుతుంది
- సంపద సృష్టించని వారికి సంక్షేమం ఇచ్చే అధికారం లేదు
- అప్పులు చేసి సంక్షేమం ఇవ్వడం సరికాదనేది నా నమ్మకం.

చిత్తూరు ఎక్స్‌ప్రెస్, అమరావతి
జీఎస్టీ అమలు.. గేమ్ ఛేంజర్గా మారిన ముఖ్యమంత్రి చంద్రబాబు అన్నారు. జీఎస్టీ సంస్కరణలపై ఏపీ అసెంబ్లీలో చర్చ సందర్భంగా సీఎం మాట్లాడారు. “జీఎస్టీ రెండోతరం సంస్కరణలు తీసుకొచ్చారు.. సంస్కరణలకు నేను ఎప్పుడూ ముందుంటాను.

అభివృద్ధి జరిగితే సంపద సృష్టితో ప్రభుత్వానికి ఆదాయం వస్తుంది. ప్రభుత్వానికి ఆదాయం వస్తేనే సంక్షేమం, అభివృద్ధి జరుగుతుంది. సంపద సృష్టించని వారికి సంక్షేమం ఇచ్చే అధికారం లేదు. అప్పులు చేసి సంక్షేమం ఇవ్వడం సరికాదనేది నా నమ్మకం. ఆర్థిక ఇబ్బందులు వచ్చినా.. దేశం, రాష్ట్రమే ముఖ్యం. దీర్ఘకాల - మిగతా3లో



రాష్ట్రానికి 13,050 మెట్రిక్ టన్నుల యూరియాను కేటాయించిన కేంద్రం ప్రవసాయ శాఖ మంత్రి అచ్చెన్నాయుడు వెల్లడి

చిత్తూరు ఎక్స్‌ప్రెస్, అమరావతి

రాష్ట్రానికి 13,050 మెట్రిక్ టన్నుల యూరియాను కేటాయిస్తూ గురువారం కేంద్రం ఉత్తర్వులు జారీ చేసిందని రాష్ట్ర ప్రవసాయ శాఖ మంత్రి కింజరావు అచ్చెన్నాయుడు తెలిపారు. ఈ నెల 20వ తేదీకి గంగవరం పోర్ట్ కు యూరియా రాష్ట్రానికి చేరుతుందని అన్నారు. ఈ కేటాయింపుతో రైతులకు మరింత వెసులుబాటు లభిస్తుందని, రైతులకు ఎరువుల కొరత లేకుండా అన్ని చర్యలు చేపడుతున్నామని, రాష్ట్రంలో ఇప్పటికే సరిపడా యూరియా నిల్వలు ఉన్నాయని, రైతులు ఆందోళన చెందాల్సిన అవసరం లేదని మంత్రి భరోసా ఇచ్చారు. రైతుల భవిష్యత్తు కోసం కూటమి దృఢంగా నిలబడి ఉందని, ప్రభుత్వం రైతుల సంక్షేమానికి అధిక ప్రాధాన్యత ఇస్తుందన్నారు. ప్రతి రైతు అవసరాలను, సమస్యలను పరిష్కరించడానికి ప్రభుత్వం సమగ్ర దృష్టితో ముందుకొస్తుందని, రైతుల ఆదాయాన్ని పెంచడం, పంటలకు సరైన మార్కెటింగ్ను అందించడం కూటమి లక్ష్యమని - మిగతా3లో



100 శాతం ఆధారాలున్నాయ్

- ఓట్ల దొంగలకు రక్షణ.. సీఈసీపై రాహుల్ సంపదన ఆరోపణలు
- ఓట్ల చోరీ గురించి ఈసీ సువిచిత్ర మౌనం సమాచారం వస్తోంది. చాలా చోట్ల మైనారిటీలు, అదివాసీల ఓట్లను తొలగిస్తున్నారు
- సాఫ్ట్‌వేర్‌ను వాడి.. ఓటర్ ఐడీలను తొలగిస్తున్నారు: రాహుల్ గాంధీ ఆరోపణలు
- “ఈ ఓట్ల తొలగింపు అంతా వ్యక్తులతో గాకుండా సాఫ్ట్‌వేర్‌ను ఉపయోగించి చేస్తున్నారు

విద్య, వైద్యం, వ్యవసాయ రంగాలు నిర్వీర్యం



చిత్తూరు ఎక్స్‌ప్రెస్, తాడేపల్లి

వైఎస్సార్‌సీపీ కేంద్ర కార్యాలయంలో పార్టీకి చెందిన ఎమ్మెల్యేలు, ఎమ్మెల్సీలతో మాజీ ముఖ్యమంత్రి, పార్టీ అధ్యక్షుడు వైఎస్ జగన్మోహన్ రెడ్డి భేటీ అయ్యారు. శాసనసభ, మండలి సమావేశాల సందర్భంగా అనుసరించాల్సిన వ్యూహంపై సభ్యులకు దిశా నిర్దేశం చేశారు.

- అసెంబ్లీలో ప్రజల గొంతు వినిపించే కుటమికి లేదు
- శాసనసభలో తాము మాట్లాడేలా తగిన సమయం కేటాయించడం ఇష్టం లేకనే, వైఎస్సార్‌సీపీని ప్రధాన ప్రతిపక్షంగా గుర్తించడం లేదు
- అన్ని రంగాల్లో కూటమి ప్రభుత్వం దారుణంగా విఫలమైంది
- ప్రభుత్వాన్ని ప్రశ్నించేందుకు, నిలదీసేందుకు అవసరమైన పూర్తి మెటేరియల్ సిద్ధంగా ఉంది
- మాజీ ముఖ్యమంత్రి, పార్టీ అధ్యక్షుడు జగన్

రాష్ట్రంలో తొలిసారి ప్రభుత్వంపై ఇంత తక్కువ వ్యవధిలో ప్రజల్లో తీవ్ర వ్యతిరేకత వచ్చిందని, ఈ ప్రభుత్వం అన్ని రంగాల్లో దారుణంగా విఫలమైందని తెలిపారు. అసలు రాష్ట్రంలో ప్రభుత్వం ఉందా? అన్న సందేహం ప్రజలకు కలుగుతోందన్నారు. శాసనసభలో తాము మాట్లాడేలా తగిన సమయం కేటాయించడం ఇష్టం - మిగతా3లో



అఫ్గాన్ ఉగ్రస్థావరంగా మారకూడదు

- “భారత్-అఫ్గాన్ మధ్య సాంస్కృతిక బంధం ఉంది
- ఘర్షణలతో దెబ్బతిన్న దేశంలో శాంతి, స్థిరత్వానికి కృషి చేసే విషయంలో భారత ప్రభుత్వం ఆసక్తిగా ఉంది
- ఐరాసలోని భారత శాశ్వత ప్రతినిధి పర్యవేక్షణ హరిశ్ వెల్లడి

చారిత్రాత్మక జీఎస్టీ సంస్కరణలకు

ఏపీ తొలి మద్దతుదారు

- జీఎస్టీ సంస్కరణలపై ప్రధానమంత్రి నరేంద్రమోదీ ప్రకటనను స్వాగతిస్తున్నా
- రాష్ట్ర ఆదాయాలకు ఇబ్బందిగా ఉన్న ఈ చారిత్రాత్మక సంస్కరణలకు మద్దతు తెలిపిన తొలి రాష్ట్రం ఏపీనే
- జీఎస్టీ పన్నుల నూతన విధానం ద్వారా ప్రజలకు మేలు చేసే విధానం మంచిది.. దీనిపై దేశం స్థిరమైన వృద్ధి చిత్తూరు ఎక్స్‌ప్రెస్, అమరావతి



జీఎస్టీ 2.0 సంస్కరణలపై ఏపీ శాసనసభలో డిప్యూటీ సీఎం పవన్ కల్యాణ్ తీర్మానం చేశారు. 79వ స్వాతంత్ర్య దినోత్సవం సందర్భంగా జీఎస్టీ సంస్కరణలపై ప్రధానమంత్రి నరేంద్రమోదీ ప్రకటనను స్వాగతిస్తున్నామని పేర్కొన్నారు. జీఎస్టీ మందలి 56వ సమావేశంలో జీఎస్టీ సంస్కరణలను కేంద్రమంత్రి నిర్మలా సీతారామన్ ఆమోదించారని గుర్తుచేశారు. రాష్ట్ర ఆదాయాలకు ఇబ్బందిగా ఉన్న ఈ చారిత్రాత్మక సంస్కరణలకు మద్దతు తెలిపిన తొలి రాష్ట్రం ఏపీనే అని ఉద్ఘాటించారు. జీఎస్టీ పన్నుల నూతన విధానం ద్వారా ప్రజలకు మేలు చేసే విధానం మంచిదని.. - మిగతా3లో

30 రకాల్లో 11 వస్తువుల రేట్లలో భారీ తగ్గుదల

- పాలు, ప్రాసెస్ చేసిన ఆహారం వంటి నిత్యావసరాలతో పాటు వాహనాలు, బ్యూటీ సేవలు చౌకగా మారే అవకాశం
- ప్రముఖ రేటింగ్ ఏజెన్సీ క్రిసిల్ రేటింగ్ గురువారం విడుదల చేసిన ఒక నివేదికలో వెల్లడి



నేపాల్‌లో శాంతి స్థాపనకు అండగా ఉంటాం

- సుశీలా కార్కీకి మోదీ హామీ.. ఆ దేశంలో శాంతి స్థాపనకు భారత్ అండగా ఉంటుంది
- సుశీలా కార్కీతో అద్భుతమైన సంభాషణ జరిగింది
- నిరసనల్లో ప్రాణాలు కోల్పోయినవారికి సంతాపం
- శాంతి, స్థిరత్వం పునరుద్ధరణకు ఆమె చేసే ప్రయత్నాలకు భారత మద్దతును పునరుద్ఘాటించినట్లు మోదీ వెల్లడి



ప్రభుత్వ ఆసుపత్రిని పరిశీలించిన జిల్లా కలెక్టర్



పెనుమూరు, చిత్తూరు ఎక్స్‌ప్రెస్, సెప్టెంబర్ 18:

వైద్య చికిత్స నిమిత్తం ప్రభుత్వ ఆసుపత్రికి వచ్చే రోగులకు నాణ్యమైన చికిత్స అందించాలని జిల్లా కలెక్టర్ సుమిత్ కుమార్ ఆదేశించారు. గురువారం పెనుమూరులోని సిహెచ్‌సీని జిల్లా కలెక్టర్ ఆకస్మిక తనిఖీ చేశారు. తనిఖీలో భాగంగా ఆసుపత్రి సిబ్బంది హాజరును పరిశీలించారు. ఆసుపత్రి సిబ్బంది సమయపాటు తప్పక పాటించాలన్నారు. ఆసుపత్రిలో ఎక్స్ రే రూమ్, స్టోర్ రూమ్‌ను పరిశీలించారు. ఓపి శాతం పెంచాలన్నారు. వైద్య చికిత్స కొరకు అవసరమైన మందులను స్టాక్ ఉంచుకోవాలన్నారు. సిహెచ్‌సీ ప్రాంగణంలో నిర్మిస్తున్న నూతన భవన నిర్మాణ పనులను పరిశీలించారు.

ప్రజల విద్యుత్ సౌకర్యార్థం

కాత్త ట్రాన్స్మార్టర్‌ను ప్రారంభించిన

రెస్కి అధ్యక్షులు ప్రాథ్, టిడిపి, బిజెపి, జనసేన నాయకులు



కుప్పం, చిత్తూరు ఎక్స్‌ప్రెస్, సెప్టెంబర్ 18:

కుప్పం పట్టణంలోని శాంతినగర్ ప్రాంత ప్రజల విద్యుత్ సౌకర్యార్థం కొత్త ట్రాన్స్మార్టర్‌ను ఏర్పాటు చేసి ప్రారంభించారు. రాష్ట్ర ముఖ్యమంత్రి ఆశీస్సులతో రెస్కి అధ్యక్షులలో ఏర్పాటు చేసిన ఈ ట్రాన్స్మార్టర్‌ను రెస్కి అధ్యక్షులు ప్రాథ్ గురువారం ప్రారంభించారు. ఈ సందర్భంగా ప్రాథ్ మాట్లాడుతూ శాంతినగర్ ప్రాంత ప్రజలకు విద్యుత్ సమస్యలు లేకుండా తక్షణమే చర్యలు తీసుకున్నామని, ఇకపై విద్యుత్ అంతరాయాలు లేకుండా ప్రజలకు నిరంతర సరఫరా ఉండేలా కృషి చేస్తామని తెలిపారు. ప్రజల అవసరాలను తీర్చడం రెస్కి ప్రధాన లక్ష్యమని, ప్రతి ఇంటికి సౌకర్యవంతమైన విద్యుత్ అందించేందుకు ప్రాధాన్యతనిస్తామన్నారు. కార్యక్రమంలో రెస్కి డైరెక్టర్లు అనసూయ, ఆర్మగం, శివ, తులసీనాథ్, ముఖ్యమంత్రి పిఎం మనోహర్, వాల్మీకి కుల కార్పొరేషన్ డైరెక్టర్ వేణు, కడా అడ్మినిస్ట్రేటివ్ కమిటీ సభ్యుడు రాజ్ కుమార్, పట్టణ పార్టీ అధ్యక్షుడు కాశీపాకం వెంకటేశ్, ఎంఎస్ మాజీ చైర్మన్ సత్యేంద్ర శేఖర్, 11వ క్లస్టర్ ఇన్చార్జ్ కన్నన్, సహ ఇన్చార్జ్ తిరుమగళ్, యూనిట్ ఇన్చార్జ్‌లు డీకేపల్లి మణి, నబి, సహ ఇన్చార్జ్ వేలు, కౌన్సిలర్ జిమ్ దాము, డీకేపల్లి మాజీ వైస్ ప్రెసిడెంట్ సోమశేఖర్ తదితరులు పాల్గొన్నారు.

మునోత్ పరిశ్రమలో ఘోర అగ్నిప్రమాదం

భారీగా ఆస్తి నష్టం



ఏర్లేడు, చిత్తూరు ఎక్స్‌ప్రెస్, సెప్టెంబర్ 18 :

తిరుపతి జిల్లా ఏర్లేడు మండలంలో విక్ర తమాల సమీపం నందు గురువారం తెల్ల వారుజా మున పెద్దఎత్తున అగ్ని ప్రమాదం చోటుచేసుకుంది. రేణిగుంట విమానాశ్రయానికి సమీపంలోని మునోత్ పరిశ్రమలో ఒక్కసారిగా మంటలుచెలరేగి కాసేపట్లోనే విస్తృతంగా వ్యాపించాయి. ఈ పరిశ్రమలో పవర్ బ్రాంకులు తయారు చేస్తారు. అగ్ని ప్రమాదం తీవ్రత కారణంగా మొత్తం పరిశ్రమఅగ్నికి ఆహుతి అయింది. మంటలు విస్తృతంగా వ్యాపించినప్పటికీ, అదృష్టవశాత్తూ ఆ సమయంలో పరిశ్రమలో ఎవరూ లేకపోవడంతో ప్రాణనష్టం తప్పింది. వెంటనే సమాచారం అందుకున్న అగ్నిమాపక సిబ్బంది. సంఘటన స్థలానికి చేరుకుని మంటలను అదుపులోకి తెచ్చేందుకు తీవ్రంగా శ్రమించారు. అయితే అప్పటికే అగ్నివిస్తృత ప్రాంతాన్ని చుట్టుముట్టడంతో భారీ ఆస్తి నష్టం జరిగినట్లు అంచనా. అగ్నిప్రమాదానికి గల కారణాలు ఇంకా స్పష్టంగా తెలియరాలేదు. పోలీసులు కేసు నమోదు చేసి దర్యాప్తు ప్రారంభించారు. ఈ ఘటనతో స్థానికంగా తీవ్ర ఆందోళన నెలకొంది.

ఎమ్మెల్యే డాక్టర్ థామస్ చొరవతో

భూ సేకరణ వేగవంతం



ఎస్ఆర్ పురం, చిత్తూరు ఎక్స్‌ప్రెస్, సెప్టెంబర్ 18:

ఎస్ఆర్ పురం మండలంలో పరిశ్రమల ఏర్పాటుకు చిత్తూరు జిల్లా కలెక్టర్ సుమిత్ కుమార్ స్థలపరిశీలన చేశారు. గంగాధర్ నెల్లూరు నియోజకవర్గ ఎమ్మెల్యే డాక్టర్ థామస్ చొరవతో భూసేకరణ వేగవంతమైంది పాత పాలెం 56 కన్సెక్యూరం, జిఎంఆర్ పురం రెవెన్యూలో సుమారు 1000 ఎకరాల భూమి సేకరణ జరిగింది. రాష్ట్ర ప్రభుత్వం ఏపీఐసీ ద్వారా పరిశ్రమల హబ్‌కు ఏర్పాటుకు ప్రత్యేక ముందుకు సాగుతుందని తెలిపారు. రైతులతో జిల్లా కలెక్టర్ సుమిత్ కుమార్ మాట్లాడారు. ఈ కార్యక్రమంలో ఏపీఐసీ జెడ్ ఎం సుబ్బారావు తానీల్డార్ లోకనాథపిళ్ళై ఎంపీడీవో వనజ, పాల్గొన్నారు.

దళిత నాయకుల్లో నెలకొన్న ప్రాంతీయ తత్వాన్ని విడనాడండి.

పలమనేరు, చిత్తూరు ఎక్స్‌ప్రెస్, సెప్టెంబర్ 18:

దళితనాయకుల్లో అనాగరికంగానెలకొన్న ప్రాంతీయ తత్వాన్ని విడనాడి దళితుల అభ్యున్నత కోసం పాటుపడాలని జాతీయ మానవ హక్కులు, అవినీతి నిర్మూలన సంస్థ జిల్లా అధ్యక్షుడు చేస్తూ వాక్కులు డివి మునిరత్నం, జిల్లా యువజన నాయకులు కవిశ్వర్, సోమరాజు, తరిగొండ మణి, గుర్రం సుబ్రహ్మణ్యం, మహిళా నాయకురాలు సరస్వతి డిమాండ్ చేశారు. అందులో భాగంగా పలమనేరు పట్టణ ములో మానవ హక్కుల కార్యాలయం నందు పార్లసారధి అధ్యక్షుల సమావేశం నిర్వహించారు. ఈ సందర్భంగా నాయకులు మాట్లాడుతూ ప్రజాస్వామ్య దేశంలో ప్రతి పౌరుడు చట్టబద్ధంగా ఎక్కడైనా జీవించే హక్కు, మాట్లాడే హక్కు, ఓటు హక్కు, ప్రజా సమస్యలపై పోరాడే హక్కు, తదితర హక్కులు కలిగి ఉన్నారనే విషయం కొంతమంది ప్రాంతీయ తత్వాలు పాలించే వ్యక్తులు గుర్తించుకోవాలన్నారు. దళిత నాయకుల్లో కొంతమంది అవగాహన లేని వారు తమ మండలంలో, తమ నియోజకవర్గంలో, తమ జిల్లాలో తామేరాజులుగా ఉండాలంటూ, ఏ సమస్య వచ్చినా తమ దృష్టికి తీసుకురా వాలంటూ హుకుం జారీ చేయడం సిగ్గుచేటు అన్నారు. ప్రజా సమస్యలపై నిస్వార్థ ముతో అలుపెరగని పోరాటం చేస్తున్న వ్యక్తిని ప్రజలు నాయకుడుగా గుర్తిస్తారు, పక్క మండలం, పక్క నియోజకవర్గం, పక్కజిల్లాల నుండి వచ్చే వివిధ సంఘాల నాయకులను రావడం విమర్శించే హక్కు ఎవరిదైనాని నిలదీశారు. ప్రజా నాయకుడిగా ఎదగాలనుకునే వారు నిత్యం ప్రజల్లోకి వెళ్లి సమస్యలను గుర్తించి పోరాడాలని, ఏదో ఐదు సంవత్సరాలకి ఒకసారి అవకాశమొచ్చినా దళితుల ఎగిరేసి తాను నాయకుడని, తాను చెప్పినట్లే ప్రజలు అధికారులు, పక్క మండలాల నాయకులు వినాలని అనుకుంటే అలాంటి వారికి ప్రజాస్వామ్యంలో ప్రజలే గట్టి బుద్ధి చెప్పారని జోష్యం చెప్పారు. ఇటువంటి ప్రాంతీయ తత్వం పలమనేర్ నియోజకవర్గంలోనే మొదటిసారిగా వింటున్నామని అలాంటి వారు ఇప్పటికైనా అనాగరికమైన వాతావరణానికి స్వస్తి పలికి ప్రజాస్వామ్యబద్ధంగా, అందరూ కలిసి ప్రజా సమస్యలపై పోరాడాలింది ఎంపిలైనా ఉండన్నారు. ఈ కార్యక్రమంలో, అమనల్లా, ఆనంద్, శివ, నారాయణ శెట్టి, సుబ్రహ్మణ్యం, రోజా, చక్రపాణి, మీనా కుమారి, తదితరులు పాల్గొన్నారు.



ఎస్ ఆర్ పురం మండలంలో పరిశ్రమల ఏర్పాటుకు స్థల పరిశీలన

కరువు భత్తం, మధ్యంతర భృతి ప్రకటించాలి ఎస్‌టియు డిమాండ్



ఎస్.ఆర్ పురం,చిత్తూరు ఎక్స్‌ప్రెస్, సెప్టెంబర్ 18:

ఎస్ ఆర్ పురం మండలంలో పరిశ్రమల ఏర్పాటుకు గురువారం స్థలపరిశీలన జరిపినట్లు జిల్లా కలెక్టర్ సుమిత్ కుమార్ తెలిపారు. ఈ సందర్భంగా జిల్లా కలెక్టర్ మాట్లాడుతూ తనలో జిల్లాలో పరిశ్రమల సెక్టర్‌లో పారిశ్రామిక పార్కులు రాబోతున్నాయని వెల్లడించారు. గంగాధర్ నెల్లూరు నియోజకవర్గం ప్రభుత్వ విప్ ఎమ్మెల్యే డాక్టర్ వి.ఎం. థామస్ ప్రత్యేక ప్రయత్నాల వలన పరిశ్రమల కోసం భూమి కరణ ప్రత్యేక వేగవంతం అవుతోందని పేర్కొన్నారు. స్థానిక ఎమ్మెల్యే అభ్యర్థన మేరకు రాష్ట్రప్రభుత్వం ఏపీఐసీ ద్వారా స్థల పరిశీలన చేయటం సూచనలుజారీ చేసి నట్లు తెలిపారు. ఎస్ఆర్ పురం మండలం పాతపాలెం, 56- కన్సెక్యూరం, జిఎంఆర్ పురం రెవెన్యూ గ్రామాలలో 1,000 ఎకరాల ప్రభుత్వ డిమాండ్, ప్రైవేట్ భూముల సేకరణకు స్థల పరిశీలన చేసి నట్లు చెప్పారు. ఈ సందర్భంగా రైతులతో చర్చించామని, ఇంకా మరిన్నిసార్లు పరిశీలన జరగాల్సి ఉందని పేర్కొన్నారు. ఈ కార్యక్రమంలో ఏపీఐసీ జెడ్ ఎం సుబ్బారావు, ఎస్ ఆర్ పురం తహశీల్దార్ లోకనాథ పిళ్ళై, ఎంపీడీవో వనజ, విఆర్ఓ చంద్రబాబు టిడిపి నాయకులు మాజీ మండల అధ్యక్షుడు భాస్కర్ నాయుడు పైనేనిమురళి,బాలాజీ నాయుడు, జయరాజ్,సాష్ట్రేర్ బాలు, దేవరాజు నాయుడు అధికారులు తదితరులు పాల్గొన్నారు.



చాడేపల్లి ,చిత్తూరు ఎక్స్‌ప్రెస్, సెప్టెంబర్ 18:

కరువు భత్తం మధ్యంతర భృతి ప్రకటించాలని ఎస్టియు నాయకులు డిమాండ్ చేశారు. గురువారం రాష్ట్రపాద్యాయ సంఘం (ఎస్‌టియు)అధ్యక్షులలో మండలంలోని చాడేపల్లి, పుద్దపట్ల, పరికిరెన, కాటి పేరి, మర్రిమాలపల్లి, మేకల చిన్నపల్లి, చాడేపల్లి తదితర జిల్లాపరిషత్ ఉన్న త పాఠశాలలో ఉపాధ్యాయుల సమన్వయ సేకరణ, సభ్యత్వ సమోద కార్యక్రమం జరిగింది. ఈ సందర్భంగా ఎస్‌టియు చిత్తూరు జిల్లా ప్రధాన కార్యదర్శి మోహన్ యాదవ్ ముఖ్య అతిథిగా విచ్చేసి మాట్లాడుతూ వెంటనే ఉద్యోగ ఉపాధ్యాయులకు ప్రభుత్వం నుండి పెండింగ్‌లో ఉన్న 4 డివిలను మంజూరు చేయాలని, 12పిఆర్‌సీ మిషన్స్ చైర్ పర్సన్‌ను నియమించాలని ఆలస్యమైతే మధ్యంతర భృతి(ఐఆర్) 30 శాతం మంజూరు చేయాలని, రిటైర్మెంట్ అయిన ఉద్యోగులకు ఇవ్వవలసిన గ్రాంటులీ మంజూరు చేయాలని, సంపాదిత సెలవుకు ఇవ్వవలసిన నగదు బకాయిలు చెల్లించాలని డిమాండ్ చేశారు. మండల అధ్యక్షులు లింగమూర్తి యాదవ్ మాట్లాడుతూ దసరా పండుగ కానుకగా పెండింగ్‌లో ఉన్న డివిల మంజూరు చేయాలని అలా చేయని పక్షంలో అక్టోబర్ 7వ తేదీ ఉపాధ్యాయ సంఘాల సమాఖ్య(ఫ్యాస్ట్) అధ్యక్షులలో విజయ వాడలో పెద్ద ఎత్తున అన్ని జిల్లాల నుండి ఉపాధ్యాయులు హాజరై ధర్నా కార్యక్రమం నిర్వహిస్తామని తెలిపారు.ఈ కార్యక్రమంలో ఎస్యు జిల్లా కార్యదర్శి అంజనేయులు, జిల్లా కౌన్సిలర్ డి. రామకృష్ణ, మండల ప్రధాన కార్యదర్శి సుధాకర్ నాయుడు, ఉపాధ్యక్షులు వెంకటస్వామి, శంకర్ నాయక్, నాగ మునికృష్ణ, వేణుగోపాల్, తదితరులు పాల్గొన్నారు.



చలో మేడికల్ కాలేజ్ కార్యక్రమాన్ని విజయవంతం చేయండి



చాడేపల్లి, చిత్తూరు ఎక్స్‌ప్రెస్, సెప్టెంబర్ 18:

ఈ నెల 19న జరగబోవు చలో మేడికల్ కళాశాల లు కార్యక్రమాన్ని విజయవంతం చేద్దామని వైసిపి రాష్ట్ర విద్యార్థి విభాగ సంయుక్త కార్యదర్శి కళ్యాణ్ భరత్ అన్నారు. గురువారం స్థానికంగా ఆయన మాట్లాడుతూ, మాజీ ముఖ్యమంత్రి వైయస్ జగన్మోహన్ రెడ్డి పిలుపు మేరకు మాజీ మంత్రి పుంగనూరు శాసనసభ్యుడు పెద్దిరెడ్డి రామచంద్రారెడ్డి, ఉమ్మడి చిత్తూరు జిల్లా అధ్యక్షులు కరుణాకర్ రెడ్డి, అదేశాల మేరకు అదేవిధంగా విద్యార్థి విభాగరాష్ట్ర అధ్యక్షులు పానుగంటి వైతస్య, యువజన విభాగ రాష్ట్ర అధ్యక్షులు జక్కంపూడి రాజా సూచనతో చలో మేడికల్ కాలేజీ కార్యక్రమం ఉమ్మడి చిత్తూరుజిల్లా మదన పల్లిలో నిర్వహించబడుతున్నారని. కావున విద్యార్థి, యువజన విభాగ నాయకులు అందరూ కార్యక్రమంలో పాల్గొని విజయవంతం చేయాలని కోరారు.



పోషణ మాన ఉత్సవాలపై అవగాహన



చాడేపల్లి, చిత్తూరు ఎక్స్‌ప్రెస్, సెప్టెంబర్ 18:

పోషణ మాన ఉత్సవాలపై అవగాహన కార్యక్రమాలను నిర్వహించారు. సెప్టెంబర్ 17వ తేదీ నుండి అక్టోబర్ 16వ తేదీ వరకు పోషణ మానోత్సవాలు జరుగుతున్నాయని ఐసిడిఎస్ సిడిపిఓ రాజేశ్వరి అన్నారు. ఈ మానోత్సవాల సందర్భంగా చాడేపల్లి 3 అంగన్వాడీ సెంటర్‌లో అవగాహన కార్యక్రమాన్ని నిర్వహించారు. ఈ సందర్భంగా సిడిపిఓ రాజేశ్వరి మాట్లాడుతూ గర్భవతులు, బాలితలు, 6 నెలల నుండి 6 సంవత్సరాల పిల్లలలో అనీమియా, లోప పోషణ నివారించవచ్చు. గర్భ వతులు పౌష్టికాహారం తీసుకోవడం వలన ఎర్ర రక్తకణాలు ఎక్కువగా ఉంటాయన్నారు. అందువలన తల్లి ఆరోగ్యవంతమైన బిడ్డకు జన్మనిస్తుందన్నారు చిన్ని పిల్లలలో లోప పోషణ నివారించవచ్చు అని తెలిపారు. అంతేకాదు పోషక విలువలను గురించి వివరించారు.

పోషణ మాన ఉత్సవాలపై అవగాహన



శ్రీకాళహస్తి, చిత్తూరు ఎక్స్‌ప్రెస్, సెప్టెంబర్ 18:

శ్రీకాళహస్తి పట్టణంలోని రాజా పానుగంటి బంగారమ్మ సీతారామనాయనిం జిల్లా పరిషత్ బాలుర ఉన్నత పాఠశాల వంద వసంతాల వార్షికోత్సవం నిర్వహింపై గురువారం అభిప్రాయ సేకరణ సమావేశం నిర్వహించారు. ప్రధానోపాధ్యాయులు తీగల వెంకటయ్య అధ్యక్షతన పాఠశాలలో నిర్వహించిన ఈ సమావేశంలో పూర్వ విద్యార్థులు పలువురు పాల్గొన్నారు. ఈ సందర్భంగా వెంకటయ్య మాట్లాడుతూ 1921లో స్థాపించిన పాఠశాల వంద వసంతాల వార్షికోత్సవాన్ని కరోనా కారణంగా 2021లో నిర్వహించలేకపోయినట్లు పేర్కొన్నారు. ఈవిధాది వార్షికోత్సవం నిర్వహించేందుకు అభిప్రాయ సేకరణ తీసుకుంటున్నట్లు తెలిపారు. తదుపరి సమావేశాన్ని ఈనెల 28న ఆదివారం ఉదయం 10 గంటలకు పాఠశాలలో నిర్వహించనున్నట్లు ఆయన పేర్కొన్నారు. ఈ కార్యక్రమంలో పూర్వ విద్యార్థులు గోపాలకృష్ణ, చిట్టిబాబు, పురుషోత్తం రెడ్డి, కుమార్ మోహన్, నిరంజన్, శ్రీమూర్తి, కేవళ, లింగమ్, శంకర్, తదితరులు పాల్గొన్నారు.



విద్య, వైద్యం, వ్యవసాయ రంగాలు నిర్వీర్యం

-మొదటిపేజీ తరువాయి

లేకనే, వైఎస్సార్‌సీపీని ప్రధాన ప్రతిపక్షంగా గుర్తించడం లేదని వైఎస్ జగన్ స్పష్టం చేశారు. మొత్తం సభ్యులతో కలిపి, కేవలం ఒక ఎమ్మెల్యేకు మాత్రమే ఇచ్చే అతి తక్కువ సమయంలో ప్రజా సమస్యలు ఎలా ప్రస్తావిస్తామని ఆయన ప్రశ్నించారు. అన్ని రంగాల్లో కూటమి ప్రభుత్వం దారుణంగా విఫలమైందన్న ఆయన, ప్రభుత్వాన్ని ప్రశ్నించేందుకు, నిలదీసేందుకు అవసరమైన పూర్తి మెటేరియల్ సిద్ధంగా ఉందని, కానీ మాట్లాడేందుకు తగిన సమయం ఇవ్వడం లేదు కాబట్టే.. సభకు హాజరు కావడం లేదని తేల్చి చెప్పారు. పార్టీ ఎమ్మెల్యేలు, ఎమ్మెల్యీల సమావేశంలో వైఎస్ జగన్ ఇంకా ఏం మాట్లాడారంటే..

విద్య, వైద్యం, వ్యవసాయ రంగాలు నిర్వీర్యం:

రాష్ట్రంలో కీలకమైన విద్య, వైద్యం, వ్యవసాయ రంగాలను పూర్తిగా నిర్వీర్యం చేశారు. ఇప్పటి వరకు ఫీజు రీయింబర్స్‌మెంట్ మొత్తం ఏడు క్రెయిసాసికాలు పెండింగ్. ప్రతి క్వార్టర్‌కు రూ.700 కోట్లు. గత ఏడాది ఎన్నికల ముందు.. 2024 జనవరి%-%-%మార్చి మొదలు ఈ ఏడాది సెప్టెంబరు వరకు చూస్తే.. మొత్తం ఏడు క్వార్టర్లు.. అంటే దాదాపు రూ.4900 కోట్లు బకాయి. అయితే ప్రభుత్వం ఇచ్చింది కేవలం రూ.900 కోట్లు మాత్రమే. అంటే ఇంకా దాదాపు లా రూ.4 వేల కోట్లు బకాయి. వసతి దీవెన గత ఏడాది రెండు దఫాలు. ఈ ఏడాది మరో దఫా పెండింగ్. అలా మొత్తం రూ.4200 కోట్లు బకాయి.

తాడేపల్లిలో ఎమ్మెల్యేలు, ఎమ్మెల్యీలతో వైఎస్ జగన్ ఛట్టి

వసతి దీవెన కింద మరో రూ.2,200 కోట్లు బకాయి పడ్డారు. అలా ఈ రెండు పథకాలకే రూ.6,200 కోట్లు బకాయి పడ్డారు. కాలేజీలు కూడా చేతులెత్తేసే పరిస్థితులు వచ్చాయి. స్కూళ్లలో నాడు%-%-వేలకు పనులన్ని గాలికి ఎగిరిపోయాయి. గోరుముద్ద నాశనం అయ్యింది. ట్యాబులిచ్చే కార్యక్రమం ఆగిపోయింది. సీటీఎన్‌ఈని రద్దు చేశారు. సజ్జెట్ టీచర్ల కాన్ఫెన్స్ గాలికి ఎగిరిపోయింది. స్కూళ్లలో మినరల్ వాటర్ ప్లాంట్లు పని చేయకపోవడం కూడా ఆగిపోయింది. ఇంకా పిల్లలకు ఇచ్చే చిక్కిలు కూడా ఆపేశారు. ఇక వైద్య రంగం పరిస్థితి చూస్తే మరింత ఘోరంగా ఉంది. నెట్‌వర్క్ ఆస్పత్రుల్లో ఆరోగ్యశ్రీని ఆపేశారు. ఆరోగ్య శ్రీకి రూ.3500 కోట్లకు పైగా బకాయి పడ్డారు. దీంతో పథకంలో వైద్యం చేయలేమని ఆస్పత్రుల్లో ధోర్లులు పెట్టేస్తున్నారు. ఇంకా ఆరోగ్య ఆసరా కింద రూ.600 కోట్ల బకాయి పడ్డారు.

ఇవీ మెడికల్ కాలేజీల ప్రయోజనాలు:

మన ప్రభుత్వంలో ఒకేసారి 17 మెడికల్ కాలేజీల పనులు మొదలుపెట్టి, ఏడు కాలేజీలు పూర్తి చేశాం. ఒక మెడికల్ కాలేజీ అనేది కేవలం కాలేజీ మాత్రమే కాదు. దాంతో టీచింగ్ హాస్పిటల్ ఉంటుంది. మంచి వైద్య సేవలందుతాయి. అది ప్రభుత్వ బాధ్యత. ఒకవేళ ప్రభుత్వం స్కూళ్లు, ఆస్పత్రులు, బస్సులు నడపకపోతే.. ఆయా రంగాల్లో (ప్రై వేటు దోపిడిని అరికట్టగలుగుతారా? అందుకే ఎక్కడైనా, వాటిని ప్రభుత్వం తప్పనిసరిగా నిర్వహిస్తుంది. మనం ప్రతి పార్లమెంటు నియోజకవర్గంలో మెడికల్ కాలేజీ పనులు మొదలుపెట్టాం. దాని వల్ల ఆత్మకద సూపర్ స్పెషాలిటీ ఆస్పత్రి వైద్య సేవలందుతాయి. ఒక మెడికల్ కాలేజీ ఉంటే, సీనియర్ వైద్యులు, స్పెషలిస్టులు, నర్సులు అందరూ అందుబాటులోకి వస్తారు. వైద్య సేవలందిస్తారు. అలా ప్రజలకు మంచి వైద్యం అందడమే కాకుండా, మన పిల్లలకు.. ముఖ్యంగా నిరుపేద పిల్లలకు మెడికల్ సీట్లు అందుబాటులోకి వస్తాయి.

వ్యవసాయ రంగం పరిస్థితి దారుణం:

రైతులకు యూరియా కూడా సపై చేయని పరిస్థితిలో ప్రభుత్వం ఉంది. మొత్తం బ్లాక్ మార్కెట్‌ను నడిపిస్తున్నారు. ఇంకా ఏ పంటకూ గిట్టుబాటు ధర ఇవ్వడం లేదు. ఏ పంటకు ఎంత ధర ఇవ్వాలన్న దానిపై నాడు మనం ప్రతి గ్రామంలోనూ పోస్టర్ ఇచ్చే వాళ్లం. సీఎం యాప్ ద్వారా ఎప్పటికప్పుడు పర్యవేక్షించి రైతులకు తోడుగా నిలబడే వాళ్లం. మార్కెట్ జోక్యంతో మంచి ధరలకు పంటలు కొన్నాం.

అందుకు రూ.7800 కోట్లు ఖర్చు చేశాం. కానీ ఈ ప్రభుత్వంలో ఏమీ లేవు. ఉచిత పంటల బీమాను కూడా రద్దు చేశారు. అన్నదాతా సుబీధవ కింద రెండేళ్లకు రూ.40 వేలు ఇవ్వాల్సి ఉండగా, కేవలం రూ.5 వేలు మాత్రమే ఇచ్చారు. వ్యవసాయం చేయడానికి రైతులు భయపడుతున్నారు. ఇలా అన్ని రంగాల్లోనూ పూర్తిగా తిరోగమనమే.

ఎక్కడికక్కడ దోపిడి. నీకింత.. నాకింత:

శాంతి భద్రతల పరిస్థితి మరింత దారుణంగా ఉంది. వ్యవస్థల్లో ఇంత లంచాలు ఎప్పుడూ చూడలేదు. ఎక్కడికక్కడ సిండికేట్లుగా మారి వసూళ్లు చేస్తున్నారు. పెదబాబుకు ఇంత, చిన బాబుకు ఇంత అని పంచుతున్నారు. లిక్కర్‌ను ఎమ్మార్సీ కన్నా ఎక్కువకు అమ్ముతున్నారు. అక్రమంగా పర్మిట్ రూమ్‌లు నడుపుతున్నారు. ఉచిత ఇసుక అన్నారు. అది లేదు. ఇంకా క్వార్టెజ్, సిలికా.. దేన్నీ వదిలిపెట్టడం లేదు. చివరకు పైయాష్ కూడా అమ్మేసుకుంటున్నారు.

అన్నింటా విఫలమైనా సస్సిగ్గగా సూపర్‌హిట్!:

అన్నింటా దారుణంగా విఫలమైనా, ఎన్నికల హామీలు నిలబెట్టుకోకపోయినా, ఇటీవల సూపర్‌సిక్స్.. సూపర్‌హిట్ పేరుతో కార్యక్రమం చేశారు. ఆ సభ సందర్భంగా ఇచ్చిన అడ్వర్టైజ్‌మెంట్, ఎన్నికల నాటి యా్‌తో చూస్తే పూర్తిగా మారిపోయింది. 18 ఏళ్లు నిండిన మహిళలకు నెలకు రూ.1500, నిరుద్యోగ భృతి నెలకు రూ.3 వేలు. 50 ఏళ్లు నిండిన వారందరికీ పెన్షన్ రూ.4 వేలు లేవు. పథకాలు కూడా మారిపోయాయి. ఇదీ ఈ ప్రభుత్వ నిర్వాకం.

ప్రజల గొంతు వినడం ప్రభుత్వానికి ఇష్టం లేదు:

అసెంబ్లీలో ప్రజల గొంతు వినిపించాలన్న తపన, ఆలోచన ఈ ప్రభుత్వానికి లేదు. నాడు మన ప్రభుత్వం ఉన్నప్పుడు, టీడీపీ నుంచి వారంలోనే 5గురు మనవైపు వచ్చి కూర్చున్నారు. అలా ఇంకొందరిని లాక్కుని, చంద్రబాబుకు ప్రతిపక్ష నాయకుడి హెూదా లేకుండా చేద్దామని చాలా మంది సలహా ఇస్తే, నేను వద్దన్నాను. విపక్షం గొంతు వినాల్సిన అవసరం ఉందని చెప్పారు. ఆమేరకు వారికి అవకాశాలు ఇచ్చాం. సభలో వారు చెప్పేది విన్నాం. కానీ, ఈరోజు ప్రభుత్వం ఏకపక్షంగా వ్యవహరిస్తూ.. ప్రతిపక్షం లేకుండా ఉండాలని కోరుతోంది. అందుకే మనకు మాట్లాడే అవకాశం కూడా ఇవ్వద్దని అనుకుంటోంది. అందుకే మనల్ని ప్రతిపక్షంగా గుర్తించడం లేదు. ఇటీవల షెన్‌మీట్‌లో మూడు అంశాలపై గంటన్నర మాట్లాడారు. అలా మనకు అసెంబ్లీలో కూడా అవకాశం ఇస్తేనే, ప్రజా సమస్యలు ప్రస్తావించగలం. అలా కాకుండా ఒక ఎమ్మెల్యే మాదిరిగా కొన్ని నిమిషాల సమయం మాత్రమే ఇస్తే, ఏం మాట్లాడగలం?

ఉన్నదే ఏరైక విపక్షం.. అయినా..!:

నిజానికి సభలో ఉన్నవి నాలుగి నాలుగు పార్టీలు. అందులో మూడు కూటమిగా అధికారంలో ఉన్నాయి. ఇక్కడ ఉన్నది ఒకటే విపక్షం. అటు టీడీపీ, జనసేన, బీజేపీ మూడు కూటమి. ఇక్కడ మనది ఒకేఒక విపక్షం. కానీ దాన్ని గుర్తించబోమని చెబుతోంది. ఎందుకంటే సభలో ప్రజల గొంతు వినడం ప్రభుత్వానికి ఇష్టం లేదు. అందుకే మన పార్టీని ప్రధాన ప్రతిపక్షంగా గుర్తించడం లేదు. అందుకే సభకు వెళ్లకుండా ఇక్కడ షెన్‌మీట్‌లో ప్రభుత్వాన్ని ఎండగట్టాలని నిర్ణయించాం.

గట్టిగా నిలబడండి.. నిలదీయండి:

కానీ, మనకు కొన్నిలోలో మంచి బలం ఉంది. రాజకీయంగా ఎదగడానికి పార్టీకి చెందిన ఎమ్మెల్యీలకు ఇది మంచి అవకాశం. దాన్ని సద్వినియోగం చేసుకోండి. చూస్తుండగానే ఏడాదిన్నర గడిచిపోయింది. మిగిలింది మరో రెండున్నర ఏళ్లు మాత్రమే. మరో అసెంబ్లీ సెషన్ తర్వాత.. చూస్తుండగానే మరో ఏడాది గడుస్తుంది. కాబట్టి, మీరు కొన్నిలోలో గట్టిగా నిలబడండి. గట్టిగా మాట్లాడండి. ప్రజా సమస్యలు లేవనెత్తండి. ప్రభుత్వాన్ని నిలదీయండి. వీటన్నింటిపై ప్రభుత్వాన్ని నిలదీయండి: సూపర్ సిక్స్. సూపర్ సెవెన్ వైఫల్యం.. రీ వెరిఫికేషన్ పేరిట దివ్యాంగులకు ఇబ్బందులు.. పెన్షన్ కోతలు..

ఫీజు రీయింబర్స్‌మెంట్, వసతిదీవెన బకాయిలు..

యూరియా సహా ఎరువుల కొరత, రైతుల అగచాట్లు..

పంటలకు గిట్టుబాటు ధరలు లేకపోవడం..

రైతుల ఆత్మహత్యలు..

కొత్త మెడికల్ కాలేజీల ప్రైవేటీకరణ..

వైఎస్సార్‌సీపీ ఇచ్చిన ఇంటి స్థలాలు లాక్డౌవడం..

ఆరోగ్య శ్రీ బండే..

విశాఖపట్నం స్టీల్ ప్లాంట్ ప్రైవేటీకరణ..

ప్రభుత్వంలో అవినీతి దోపిడి..

ఉద్యోగస్థుల సమస్యలు, డీబిలు, పీఆర్సీలు, ఐఆర్, సరెండర్

లీప్స్ తదితర బకాయిలు, వారిపై వేధింపులు..

పులివెందుల జడ్జిసీబీ బైపోలేలో ప్రజాస్వామ్యం ఖానీ..

అమరావతిలో తొలివిడత రైతులకు ఏమీ చేయకుండానే

రెండో విడత ల్యాండ్ పూలింగ్..

అసైన్డ్ అన్న పదయం తీసేయడం. మళ్లీ బినామీల పేర్లతో కొనుగోలు..

రాష్ట్ర ప్రభుత్వం అప్పులు, ఆర్థిక వ్యవస్థ ఛిన్నాభిన్నం..

15 నెలల్లోనే రూ.19 వేల కోట్ల కరెంటు ఛార్జీల బాదుడు..

రాష్ట్ర ఆదాయానికి దారుణంగా గండి:

రాష్ట్రానికి రావాల్సిన ఆదాయం రావడం లేదు. అదంతా అధికార పార్టీ నేతల జేబుల్లోకి పోతోంది. ఇసుక అమ్మకం ద్వారా మన హయాంలో ప్రభుత్వానికి ఏటా రూ.750 కోట్లు రాగా, ఇప్పుడు అది రావడం లేదు. మద్ద్యం ఆదాయం మన హయాంలో ప్రభుత్వానికి వచ్చేది. కానీ, ఇప్పుడేం జరుగుతోంది?. వీళ్లే టెల్లు షాప్‌లు పెట్టించి, ఎక్కువ రేట్లకు అమ్మి అంతా జేబుల్లోకి వేసుకుంటున్నారు. లాటరీల్, క్వార్టెజ్ తవ్వకుంటున్నారు. అమ్ముకుంటున్నారు. ఇంకా ఆశ్చర్యం ఏమిటంటే.. హాస్పిటల్ వాళ్లే పెట్రోల్, డీజిల్ అమ్ముతున్నారు. ప్రభుత్వానికి పైసా ఆదాయం రావడం లేదు. మండలిలో మనకు మంచి బలం ఉంది. కాబట్టి మండలి సభ్యులు పోరాట పటిమ చూపాలి. ప్రజాకోసం గట్టిగా పోరాటం చేయాలి.

అధికార పక్షం.. డబుల్ యాక్షన్:

అసెంబ్లీలో అధికారపక్షం డబుల్ యాక్షన్ చేయాలనుకుంటోంది. ‘సువ్వు కొట్టు.. నేను ఏడుస్తా’ అన్నరీతిలో వారు వ్యవహరిస్తున్నారు. ఇంకా.. ‘ప్రజల్ని ఏడిపించేది ప్రభుత్వమే. వారిని ఏడిపించి, మళ్లీ వారు ఏడుస్తున్నారని, వారి తరఫను తామే ఏడుస్తామంటూ ప్రభుత్వం డబుల్ రోల్ ప్లే చేస్తానంటోంది. అలా రెండు వైపులా యాక్షన్ చేస్తోంది’. నిజం చెప్పాలంటే వారు ఏడ్చినట్లు నటించిన మాత్రాన ప్రజల్లో సానుభూతి రాదు. విపక్షంగా మేము ప్రజా సమస్యలు లేవనెత్తితేనే, అందులో నిజాయితీ ఉంటుంది.

నాడు చంద్రబాబు ద్రామాలు:

నాడు చంద్రబాబు కూడా అసెంబ్లీకి రాలేదు. ఆయన్ను ఎవరూ ఏమీ అనకున్నా.. బయటకు వెళ్లి ఏడ్చారు. నేను రికార్డులన్నీ చూశాను. మన సభ్యులు ఎవరూ ఏమీ అనలేదు. అయినా అబద్ధాలు చెప్పి, సభకు రాలేదు. అదే మనం జాయింట్ సెషన్‌లో గవర్నర్ అడ్డన్ సమయంలో అటెండ్ అయ్యాం. ఏటా అలా వెళ్తున్నాం. గవర్నర్ ఎదుట మన సమస్య ప్రస్తావించి, మనకు జరుగుతున్న అన్యాయాన్ని చెప్పి వస్తున్నాం

మెడికల్ కాలేజీలు కాపాడుకోవాలి:

మెడికల్ కాలేజీలు అన్నవి తరతరాల ఆస్తి. అలాంటి కాలేజీల ను ప్రైవేటు పరం చేస్తున్నారు. పైగా అందులో ఫీజులు దారుణంగా ఏకంగా రూ.57 లక్షలకు పెంచేస్తున్నారు. ఆ కాలేజీలు తన అత్తగారి సొత్తు అన్నట్లుగా అమ్మేస్తున్నారు. అవి ప్రభుత్వ రంగంలో ఉంటేనే పేదలకు ఉచితంగా వైద్యం అందుతుంది. అందుకే మెడికల్ కాలేజీల ప్రైవేటీకరణపై పోరాటం చేయాలి. ప్రజలకు అత్యంత సస్థం కలిగిస్తున్న ఈ అంశాన్ని సీరియస్‌గా తీసుకోవాలి. ప్రైవేటీకరణను అడ్డుకునేందుకు అన్నిరకాల మార్గాలను అన్వేషించాలి. చంద్రబాబు తన వాళ్లకు కట్టబెట్టడానికి ఏమైనా చేస్తాడు. పేద ప్రజల ఆరోగ్య భద్రతకు తూట్లు పొడిస్తే సహించేది లేదు

ఆర్థిక ఇబ్బందులు వచ్చినా దేశం, రాష్ట్రమే ముఖ్యం

-మొదటిపేజీ తరువాయి

సంస్కరణలను దృష్టిలో పెట్టుకుని చూడాలి. గతంలో 4 టైర్ (5, 12, 18, 28 శాతం) పన్నుల వ్యవస్థ ఉండేది. ఒకే ఉత్పత్తికి సంబంధించి అనుబంధ ఉత్పత్తులు వస్తే పన్నులు మార్చేవారు. పన్నుల విధానంలో 2 ఖాబులు (5, 18శాతం) ఉంచి సరళతరం చేశారు. ఈసారి అన్ని పండుగలు ఘనంగా జరుపుకొనే అవకాశం ఉంది. ప్రధాని మోదీ సంస్కరణలతో పరోక్ష పన్ను చెల్లింపుదారులు 132శాతం పెరిగారు. 2017లో 65లక్షల మంది ఉంటే.. ప్రస్తుతం 1.51 కోట్ల మంది ఉన్నారు. జీఎస్ టిసీస్ట్‌ల ద్వారా 2018లో రూ.7.19లక్షల కోట్ల ఆదాయం వస్తే.. ప్రస్తుతం 22.08లక్షల కోట్ల ఆదాయం వచ్చింది. జీఎస్ సంస్కరణలు పేదల జీవితాలపై ప్రభావం చూపుతాయి. ‘చన్ నేషన్- చన్ విజన్’ నినాదంతో ముందుకెళ్లాలి. డబుల్ ఇంజిన్ గ్రోత్ సాధించే దేశంగా భారత్ ఎదుగుతుంది. కొత్త పన్నులతో వినియోగం పెరిగి ఆర్థిక వ్యవస్థకు రూ.2లక్షల కోట్లు సమకూరుతుంది” అని సీఎం వివరించారు. జీఎస్ మార్పులను స్వాగతిస్తూ ఏపీ అసెంబ్లీ తీర్మానం చేసింది. ప్రధాని మోదీ తీసుకున్న నిర్ణయాన్ని సమర్థించిన ముఖ్యమంత్రి చంద్రబాబును అభినందిస్తూ సభ్యులు ఏకగ్రీవ తీర్మానం చేశారు.

చారిత్రాత్మక జీఎస్టీ సంస్కరణలకు

ఏపీ తొలి మద్దతుదారు

-మొదటిపేజీ తరువాయి

దీనివల్ల దేశం స్థిరమైన వృద్ధి పెరుగుతోందని చెప్పుకోచ్చారు పవన్ కల్యాణ్. ఇది ప్రజలు, ఆర్థిక వ్యవస్థకు చాలా లాభదాయకని నొక్కిచెప్పారు. వ్యవసాయ పనిముట్లు, యంత్రాల రేట్లు తగ్గి ఉత్పత్తి పెరుగుతుందని పేర్కొన్నారు. పాలు, పెరుగుపై పన్ను 5శాతం నుంచి సున్నా శాతానికి అలాగే నిత్యావసరాల ధరలు చాలా వరకూ 18 నుంచి 5శాతానికి తగ్గుతున్నాయని గుర్తుచేశారు. సిమెంట్‌పై పన్నును 28 నుంచి 18కి తగ్గించారని తెలిపారు. అత్యవసర మందులపై జీఎస్ పన్ను లేకుండా చేయడం ఎంతో మేలు చేస్తుందని పేర్కొన్నారు. ఈ సంస్కరణల ద్వారా ప్రజల చేతిలో సంపద పెరిగి వస్తువుల వాడకం పెరుగుతుందని చెప్పుకొచ్చారు పవన్ కల్యాణ్. జీఎస్టీ విషయంలో అన్ని వాణిజ్య, వ్యాపార సంఘాలు అంగీకారం తెలిపినందుకు ఏపీ ప్రభుత్వం తరఫున దన్వనాదాలు చెబుతున్నట్లు పేర్కొన్నారు. జిల్లా నుంచి గ్రామస్థాయి వరకూ ఏఏ టెనిఫిట్స్ జీఎస్టీ సంస్కరణల ద్వారా అమలు అవుతాయో తెలియజేయాల్సిన అవసరం కూడా ఉందని నొక్కి చెప్పారు పవన్. పరస్పర అవగాహనతోపాటు మీడియా వేదిక ద్వారా ప్రజలకు లాభాల గురించి తెలియజేయాలని కోరారు. జీఎస్టీ సంస్కరణలపై ఏపీ ప్రభుత్వం సంపూర్ణ మద్దతు ప్రకటిస్తోందని పవన్ కల్యాణ్ పేర్కొన్నారు.

జలజీవన్ మిషన్‌ను వైకాపా సర్కార్ నిర్లక్ష్యం చేసింది:

రామ్మోహన్ నాయుడు

శ్రీకాకుళం: జలజీవన్ మిషన్‌ను గత వైకాపా సర్కార్ నిర్లక్ష్యం చేసిందని కేంద్ర మంత్రి రామ్మోహన్ నాయుడు విమర్శించారు. పదేళ్లలో ఎంపీ లాడ్స్ ద్వారా మారుమూల ప్రాంతాల్లో అనేక కార్యక్రమాలు నిర్వహించినట్లు చెప్పారు. శ్రీకాకుళం జిల్లా కలెక్టరేట్‌లో ఎంపీ లాడ్స్, జాతీయ రహదారులు, జల జీవన్ మిషన్ పథకాలపై ఆయన సమీక్ష నిర్వహించారు. సంబంధిత అధికారులతో మాట్లాడి క్షేత్రస్థాయి పరిస్థితులను అడిగి తెలుసుకున్నారు. అనంతరం మీడియాతో మాట్లాడుతూ.. ఏ సంవత్సరం ప్రారంభించిన కార్యక్రమాన్ని ఆదే ఏడాది పూర్తి చేయాలన్న విధానంతో ఎంపీ లాడ్స్ నిధులను ఖర్చు చేశామన్నారు. లాజిస్టిక్ కనెక్టివిటీ వల్ల ఎకనామిక్ గ్రోత్ ఉంటుందన్న ఆయన.. కోస్టల్ కారిడార్ డివీఆర్‌ను రూపొందించేందుకు ఇప్పటికే విశాఖపట్నంలో కార్యాలయం కూడా ప్రారంభించినట్లు చెప్పారు. భోగాపురం విమానాశ్రయాన్ని వచ్చే ఏడాది జూన్ నాటికి పూర్తి చేస్తామని.. దానికి అనుసంధానమయ్యే జాతీయ రహదారులపైనా తాజాగా సమీక్ష నిర్వహించామని తెలిపారు. శ్రీకాకుళం జిల్లా పరిధిలో 180కి.మీ పైగా ఉన్న జాతీయ రహదారిలో అనేక భౌక్నిప్పాలీలను గుర్తించామని, వీటి దగ్గరే అనేక ప్రమాదాలు జరుగుతున్నాయని చెప్పారు. వాటిని తగ్గించేందుకు స్పష్టమైన ప్రణాళికతో వెళ్లాలని అధికారులకు సూచించారు. మూలపేట పోర్ట్ ప్రారంభం తర్వాత హైవే పై మరింత ట్రాఫిక్ పెరిగే అవకాశం ఉందని, అందుకు తగ్గట్టుగా జాతీయ రహదారి విస్తరణ కూడా త్వరలో జరుగుతుందని స్పష్టం చేశారు. ఈ సమీక్షా సమావేశంలో కలెక్టర్ స్పెషిల్ డిసెన్స్ పండ్యర్, జాయింట్ కలెక్టర్ ఫర్మన్ అహ్మద్ ఖాన్, జిల్లా స్థాయి అధికారులు తదితరులు పాల్గొన్నారు.

రాష్ట్రానికి 13,050 మెట్రిక్ టన్నుల యూరియాను

కేటాయించిన కేంద్రం

-మొదటిపేజీ తరువాయి

తెలిపారు. సీఎం చంద్రబాబు చొరవతోనే ఇతర రాష్ట్రాల కన్నా అధిక మొత్తంలో రాష్ట్రానికి యూరియాను కేంద్రం కేటాయిస్తుందని మంత్రి అచ్చెన్న తెలిపారు.

లండన్ ను చుట్టేస్తున్న లోకేష్

విజయవాడ :

ఏపీకి

పెట్టుబడులు

తీసుకొచ్చేందుకు మంత్రి

నారా లోకేష్ గట్టిగానే

ప్రయత్నాలు చేస్తున్నారు.

ఆయన తరచూ విదేశాల్లో

పర్యటిస్తూ దిగ్గజ

పారిశ్రామికవేత్తలను

కలుస్తున్నారు. ఇలా కలిసే

క్రమంలో చాలామంది

పారిశ్రామికవేత్తలు ఏపీలో

పెట్టుబడులు పెట్టేందుకు

ముందుకు వస్తున్నారు. ఈ క్రమంలో తాజాగా నారా లోకేష్ లండన్ పర్యటన ప్రాధాన్యత సంతరించుకుంది. ఏపీలో పెట్టుబడి పెట్టబోయే పారిశ్రామికవేత్తలతో సమావేశం అవుతున్నారు. కేవలం పెట్టుబడులను ఆకర్షించేందుకు మాత్రమే నారా లోకేష్ లండన్ పర్యటన కొనసాగుతోంది. మరోవైపు తన పర్యటన విజయవంతంగా జరుగుతున్నట్లు నారా లోకేష్ స్వయంగా తన ట్విట్టర్ ఖాతా ద్వారా తెలిపారు. లోకేష్ పర్యటన అంద్రప్రదేశ్లో కొత్త పెట్టుబడులను ఆకర్షించేందుకు దోహదపడుతుందని నిపుణులు అభిప్రాయపడుతున్నారు.విశాఖ సమ్మిల్ కు ప్రచారంగా.. విశాఖలో త్వరలో ఏపీ ప్రభుత్వం పార్లసెలైడ్ సమ్మిట్-2025 నిర్వహిస్తోంది. నవంబర్ 14, 15 తేదీల్లో జరగనున్న ఈ సమ్మిట్ కు సంబంధించి లండన్ లో లోకేష్ భారీ రోడ్ షో నిర్వహించారు. ఈ సమ్మిల్ ను భారత ప్రభుత్వ డిపార్ట్మెంట్ ఫర్ ప్రమాషన్ ఆఫ్ ఇండస్ట్రీ అండ్ ఇంటర్నల్ ట్రేడ్, ఏపీ ప్రభుత్వం, క్యానిడరేషన్ ఆఫ్ ఇండియన్ ఇండస్ట్రీ సంయుక్తంగా నిర్వహిస్తున్నాయి. లండన్ లో పెట్టుబడుదారులను ఆకర్షించేందుకును సుమారు 150 మంది పెట్టుబడిదారులతో ఈ రోడ్ షో కొనసాగునుంది. ముఖ్యంగా లోకేష్ పైనాన్నియల్ సర్వీసెస్, ఎద్యుకేషన్, ఫిన్ టెక్, ఫార్మా, హెల్త్ కేర్, డీవ్ టెక్, ఆర్టిఫిషియల్ ఇంటెలిజెన్స్, మెడ్ టెక్ వంటి రంగాలపై దృష్టి పెట్టారు. ఈ రంగాలలో ఏపీలో ఉన్న అవకాశాలను వివరించే ప్రయత్నం చేశారు.లోకేష్ లండన్ పర్యటన విజయవంతంగా జరుగుతోంది. ఏపీలో పెట్టుబడులకు ఉన్న అనుకూల వాతావరణాన్ని ఆయన వివరించే ప్రయత్నం చేస్తున్నారు. ప్రధానంగా చంద్రబాబు విజన్, డిజిటల్ గవర్నెన్స్, ఈస్ ఆఫ్ డూయింగ్ బిజినెస్ వంటి విధానాలను అక్కడి పారిశ్రామికవేత్తలకు వివరిస్తున్నారు. ఈ రోడ్డు షో ద్వారా పెట్టుబడులను ఆకర్షించి.. కొత్త ఉద్యోగాలను సృష్టించాలన్నదే లోకేష్ లక్ష్యంగా కనిపిస్తోంది. గత ఏడాది అమెరికాలో పర్యటించారు నరా లోకేష్. తాన్ ఫ్రాన్సిస్కో లో కూడా ఇలాంటి ప్రచారాలు నిర్వహించారు. అప్పట్లో మైక్రోసాఫ్ట్ సీఈవో సత్య నాదెళ్ల, అడ్డోబ్ సీఈవో శాంతను నారాయణన్ తో సమావేశం అయ్యారు. దీంతో కొన్ని సంస్థలు ఏపీలో కార్యకలాపాలు ప్రారంభించేందుకు సిద్ధపడ్డాయి. ఆ మధ్యన లోకేష్ సీఎం చంద్రబాబు తో కలిసి సింగపూర్ పర్యటనకు వెళ్లారు. కొన్ని సంస్థలతో ఒప్పందాలు కూడా చేసుకున్నారు. ఇప్పుడు తాజాగా లండన్ పర్యటన ఏపీకి గేమ్ చేంజర్ అవుతుందని ప్రభుత్వ వర్గాలు చెబుతున్నాయి.

రైతులందరికీ సరిపడా యూరియా పంపిణీ వ్యవసాయ అధికారి మురళీకృష్ణ



చౌడేశలి, చిత్తూరు ఎక్స్ ప్రెస్, సెప్టెంబర్ 18: జిల్లాలోని రైతులందరికీ సరిపడా యూరియా పంపిణీ చేయడం జరుగుతుందని జిల్లా వ్యవసాయ అధికారి మురళీకృష్ణ అన్నారు. గురువారం స్థానిక సచివాలయం సమీపంలోని రైతు సేవా కేంద్రంలో ఆయన యూరియా పంపిణీ చేపట్టారు మండలంలోని 12 రైతు సేవా కేంద్రాల్లో 1470 యూరియా బస్తాలను పంపిణీ చేసినట్లు వివరించారు. చౌడేశలి, చారాల రైతు సేవా కేంద్రాలను తనిఖీచేశారు. ఈ సందర్భంగా జిల్లా వ్యవసాయ అధికారి మురళీకృష్ణ మాట్లాడుతూ జిల్లాలో ఏడు నియోజకవర్గాలలో 125 క్లస్టర్ లోని 329 రైతు సేవ కేంద్రాలలో 20400 బస్తాలను పంపిణీ చేయడం అయినదని తెలిపారు. ఈనెల 8న 328 రైతు సేవ కేంద్రాలలో 45000 బస్తాలను పంపిణీ చేయడం జరిగింది, అని తెలిపారు. గతంలో 45వేల హెక్టార్లు పంటకుదాదాపు 14 వేల మెట్రిక్ టన్నుల యూరియా పంపిణీ చేయడ మై నది ప్రస్తుతము దాదాపు 22 వేల హెక్టార్ల కు ఇప్పటికే 13 మెట్రిక్ టన్నుల యూరి యా పంపిణీ చేసామన్నారు. ప్రస్తుతము జిల్లాకు సరిపడినంత యూరియా అందు బాటులో ఉన్నదని తెలిపారు నాలుగవ తరం ఎరువులైన నానో యూరియా 500 మిల్లీలీటర్లు ఒక యూరియా బస్తాకు సమానమని దీని ధర రూ.225లు మాత్ర మే అని తెలిపి ఎరువుల దుకాణాల్లో రైతు సేవా కేంద్రాల్లో అందుబాటులో ఉన్నదని దీనిని వాడడం వలన భూమి నీటి కాలుష్యం నివారించడంతోపాటు నత్రజని మొక్కలు సమర్థవంతంగా ఉపయోగం చుకుంటాయని తెలిపారు. రైతులు కొత్త తరం ఎరువులకు అలవాటు పడాలని సూచించారు. ఈ కార్యక్రమంలో పుంగసూరు సహాయ వ్యవసాయ సంచాలకులు శివకుమార్, వ్యవసాయ అధికారి మోహన్, కుమార్, ఏకాట శివ శంకర్, సచివాలయ, సిబ్బంది, రెవెన్యూ సిబ్బంది పాల్గొన్నారు.

పీలేరు నియోజకవర్గ రైతుల సమస్యలు పరిష్కరించండి ఎమ్మెల్యే నల్లారి కిషోర్ కుమార్ రెడ్డి

పీలేరు, చిత్తూరు ఎక్స్ ప్రెస్, సెప్టెంబర్ 18: అన్నమయ్యజిల్లా పీలేరు గత ప్రభుత్వంలో చేపట్టిన జగనన్న రీసర్వే తప్పుల తడకగా మారందనిదాంతో రైతులు తీవ్ర ఇబ్బందులు ఎదుర్కోవాల్సి వస్తుందని పీలేరు నియోజకవర్గ ఎమ్మెల్యే నల్లారి కిషోర్ కుమార్ రెడ్డి అన్నారు. ఆయనకు అసెంబ్లీలో స్పీకర్ అయ్యన్నవాత్రుడు అవకాశం ఇవ్వడంతో అన్నమయ్యజిల్లా పీలేరు నియోజకవర్గంలో 63 గ్రామాల్లో భూములు రీసర్వే చేయడంతో రైతులు తమ అవసరాలకు అప్పు తెచ్చుకోవాలన్న, అమ్ము కోవాలన్నా రిజిస్ట్రేషన్ జరగడం లేదని, అన్నమయ్య జిల్లాలో కూడా చలుచోట్ల అదే పరిస్థితి ఏర్పడిందని, జగనన్న రీ సర్వే రైతులకు ఎలాంటి ప్రయోజనం చేకూర లేదని ఎమ్మెల్యే కిషోర్ కుమార్ రెడ్డి అన్నారు. ఈ విషయం ముఖ్యమంత్రి చంద్రబాబు నాయుడు దృష్టికి కూడా తీసుకొని వెళ్ళినట్లు ఆయన తెలిపారు. వెంటనే సంబంధిత మంత్రులు స్పందించి రైతులకు సమస్య పరిష్కార మార్గం చూపించి రైతులకు న్యాయం చేయాలని ఆయన కోరారు.

వెస్టిండీస్ క్రికెట్ జట్టుకు కొత్త కెప్టెన్.. ఐదుగురు అన్ క్యాష్డ్ ప్లేయర్లకు చోటు

నేపాల్ తో టీ20 సిరీస్ కు వెస్టిండీస్ క్రికెట్ తమ జట్టును ప్రకటించింది. రెగ్యులర్ కెప్టెన్ షాయా హోవ్ నకు విశ్రాంతినిచ్చిన విండీస్ బోర్డు.. అతడి స్థానంలో బొలింగ్ ఆల్ రౌండర్ అకీల్ హెసేన్ కు బాధ్యతలు అప్పగించింది. కాగా షార్వా వేదికగా వెస్టిండీస్ జట్టు నేపాల్ తో మూడు టీ20 మ్యాచ్ లు ఆడనుంది. సెప్టెంబరు 27, 28, 30 తేదీల్లో మ్యాచ్ ల నిర్వహణకు సంబంధించిన షెడ్యూల్ ఖరారైంది. ఈ నేపథ్యంలో విండీస్ బోర్డు గురువారం తమ జట్టును ప్రకటించింది.

ఐదుగురు అన్ క్యాష్డ్ ప్లేయర్లకు చోటు

కెప్టెన్ షాయా హోవ్ తో పాటు పేసర్ అల్జార్ జోసెఫ్, బ్యాటర్ జాన్స్ చాన్స్ వంటి కీలక ప్లేయర్లకు కూడా సెలక్షన్ రెస్ట్ ఇచ్చారు. అయితే, ఈ సిరీస్ లో అకీల్ హెసేన్ సారథ్యంలో జేసన్ హెల్మర్, ఫాబియాన్ అలెస్, కైల్ మేయర్స్ వంటి వారు ప్రధాన భూమిక పోషించేందుకు సిద్ధమయ్యారు. ఇక ఏకంగా ఐదుగురు వెస్టిండీస్ ఆటగాళ్లు నేపాల్ తో సిరీస్ సందర్భంగా అంతర్జాతీయ క్రికెట్ లో అడుగుపెట్టేందుకు



సన్నద్ధంగా ఉన్నారు. బ్యాటర్ అకీమ్ ఆగస్టీ, ఆల్ రౌండర్ నవీన్ బిడైస్, స్పిన్నర్ జేషన్ మొతారా, పేసర్ రామోన్ సైమండ్స్, కీపర్ అమీర్ జాంగ్ గా (టీ20 అరంగేట్రం)లకు తొలిసారి ఈ జట్టులో చోటు దక్కింది.

నేపాల్ తో టీ20 సిరీస్ కు వెస్టిండీస్ జట్టు

అకీల్ హెసేన్ (కెప్టెన్), ఫాబియాన్ అలెస్, జువెల్ ఆండ్రూ, అకీమ్ ఆగస్టీ, నవీన్ బిడైస్, జెడియా భేడ్, కేసీ కార్టీ, కరీమా గౌర, జేసన్ హెల్మర్, అమీర్ జాంగ్ గా, కైల్ మేయర్స్, ఒడెస్ మెకాయ్, జేషన్ మొతారా, రామోన్ సైమండ్స్, షహర్ స్మింగర్. ఇదిలా ఉంటే.. ఈ సిరీస్ తర్వాత.. సీనియర్లతో కూడిన వెస్టిండీస్ క్రికెట్ జట్టు భారత పర్యటనకు వెళ్లనుంది. ప్రపంచ టెస్టు చాంపియన్ షిప్ 2025-27లో భాగంగా టీమిండియాతో రెండు మ్యాచ్ లు ఆడుతుంది. ఇందుకు సంబంధించి ఇప్పటికే విండీస్ తమ జట్టు వివరాలను వెల్లడించింది.

టీమిండియాతో టెస్టులకు విండీస్ జట్టు వివరాలు

రోస్సన్ ఛేజ్ (కెప్టెన్), తేజ్ నారాయణ్ చందర్ పాల్, బ్రెండన్ కింగ్, కెవీలాన్ అందర్సన్, పై హెవ్, జాన్ క్యాంపెబెల్, అతనాజ్, ఇమ్లాక్, గ్రీన్స్, అందర్సన్ ఫిలిప్, అల్జార్ జోసెఫ్, షామర్ జోసెఫ్, జేడెన్ సీల్స్, ఖారీ పైర్, జోమెల్ వారిక్స్.

విజేత బార్బడోస్ రాయల్స్.. కీలకపాత్ర పోషించిన టీమిండియా ప్లేయర్

2025 మహిళల కరీబియన్ ప్రీమియర్ లీగ్ టైటిల్ ను బార్బడోస్ రాయల్స్ ఎగరేసుకుపోయింది. నిన్న (సెప్టెంబర్ 17) జరిగిన ఫైనల్ లో ఆ జట్టు గయానా అమెజాన్ వారియర్స్ ను 3 వికెట్లు తేడాతో ఓడించి, పరుసగా మూడో టైటిల్ ను కైవసం చేసుకుంది. ఈ మ్యాచ్ లో తొలుత బ్యాటింగ్ చేసిన గయానా నిట్స్ 20 ఓవర్లలో 3 వికెట్లు సవ్వనికీ 136 పరుగులు మాత్రమే చేసింది. యాపీ హంటర్ (29), కెప్టెన్ షెమయన్ క్యాంపెబెల్ (28 నాటోట్), వాన్ నికెర్క్ (27 నాటోట్) ఓ మోస్తరు స్కోర్లు చేశారు. బార్బడోస్ బౌల్లర్లలో షమీలియా కాన్వెల్, అఫీ పైచర్, అలియా అల్లైన్ తలో వికెట్ తీశారు. అనంతరం బరిలోకి దిగిన బార్బడోస్.. 19.4 ఓవర్లలో 7 వికెట్లు కోల్పోయి లక్ష్యాన్ని ఛేదించింది. కోల్నీ వెబ్ (31), కైసెయా నైట్ (31), చమారీ అటపట్టు (25) గెలుపుకు తమవంతు సహకారాన్ని అందించగా.. ఆఖర్లో టీమిండియా ఆల్ రౌండర్ శ్రేయాంక పాటిల్ (6 బంతుల్లో 10 నాటోట్ వీ 2 ఫోర్లు), అలియా అల్లైన్ (9 బంతుల్లో 17 నాటోట్ వీ ఫోర్, సిక్స్) మెరుపు ఇవ్వొగ్గిలు ఆడి బార్బడోస్ ను విజయతీరాలకు చేర్చారు. స్వల్ప స్కోర్ ను కాపాడుకునేందుకు గయానా బౌలర్లు చాలా కష్టపడినప్పటికీ.. ఆఖర్లో అలియా, శ్రేయాంక వారి నుంచి మ్యాచ్ ను లాగేసుకున్నారు. 18 బంతుల్లో 27 పరుగులు చేయాలైన తరుణంలో పరుసగా రెండు వికెట్లు కోల్పోగా.. శ్రేయాంక పరుసగా రెండు బౌండరీలు బాది బార్బడోస్ గెలుపును ఖరారు చేసింది. ఆతర్వాతి ఓవర్ లో



అలియా పరుసగా సిక్సర్, బౌండరీ బాది బార్బడోస్ గెలుపును లాంఛనం చేసింది. ఈ టోర్నీలో తొలిసారి బ్యాటింగ్ కు దిగిన శ్రేయాంక, బంతితోనూ (2-0-15-0) పర్యాయదనించింది. 21 ఏళ్ల శ్రేయాంక గత కొంతకాలంగా గాయాలతో సతమతమవుతూ భారత వరల్డ్ కప్ జట్టులో చోటు దక్కించుకోలేకపోయింది.



2040 నాటికి ఏట ద్వారా 40 శాతానికి ప్రపంచ వాణిజ్యం



తక్కువ, మధ్య-ఆదాయ ఆర్థిక వ్యవస్థలు అధిక-ఆదాయ విస్తృతంగా వినియోగిస్తే, ఈ ఆర్థిక వ్యవస్థల(తక్కువ, మధ్య ఆర్థిక వ్యవస్థలతో తమ డిజిటల్ మౌలిక సదుపాయాల దేశాల) ఆదాయాలు వరుసగా 15 శాతం, 14 శాతం అంతరాన్ని 50 శాతం తగ్గించుకుని, ఏటని మరింత పెరుగుతాయని నివేదిక పేర్కొంది.

క్రీడలతోనే మానసిక ఉల్లాసం సాధ్యం

కల్లూరు,చిత్తూరు ఎక్స్ ప్రెస్, సెప్టెంబర్ 18: క్రీడలతోనే మానసిక ఉల్లాసం సాధ్యమవుతుందని ఎంఈఓ సిద్ధరామయ్య, పోకల తాతయ్యలు అన్నారు. ఫులిచెర్ల మండలం కల్లూరు జిల్లా పరిషత్ ఉన్నత పాఠశాలలో గురువారం మండల స్థాయి ఆటల పోటీలు ప్రారంభించారు. ఈ సందర్భంగా ఎంఈఓ సిద్ధరామయ్య, పోకల తాతయ్యలు మాట్లాడుతూ క్రీడలు మానసిక బలాన్ని చేకూరుస్తాయని అన్నారు. రాష్ట్ర ప్రభుత్వం ఆటల పోటీలకు అధిక ప్రాధాన్యత ఇస్తుందని ప్రోత్సహించారు. స్కూల్ ఆటల పోటీలకు ఆతిథ్యం వహిస్తున్న ప్రధానోపాధ్యాయురాలు శ్రీమాణి మాట్లాడుతూ మానస ఒత్తిడిని దక్కించడానికి ఆటలు చాలా ఉపయోగపడుతున్నాయని విద్యార్థులు మానసిక శారీరక ధైర్యం పెంచడానికి ప్రజలు తోడ్పడతాయని అన్నారు. లయన్స్ క్లబ్ క్రీడా విభాగం అధ్యక్షులు మహమ్మద్ అలీ మాట్లాడుతూ ప్రతి ఆటగాడు గెలవడానికి ప్రయత్నించాలని ఓటమితో నిరుత్సాహపడకుండా మరింత ఉత్సాహంతో గెలుపుకై ప్రయత్నించాలని అన్నారు. కల్లూరు ఉన్నత పాఠశాలలోను విశాలమైన ఆటస్థలం ఉన్నందున మండలంలో అన్ని ప్రాథమిక, ప్రాథమికోన్నత పాఠశాలలు నుంచి ఆసక్తి కలిగిన విద్యార్థులు ఆటలు ఆడుకోవచ్చని అన్నారు. మండల స్కూల్ కోఆర్డినేటర్ జ్ఞానం రాజశేఖర్ వ్యాయామ ఉపాధ్యాయురాలు ప్రవీణ్ అధ్యర్థులతో వాటిబాల్ కబడ్డీ



కోకో అథ్లెటిక్స్ పోటీలు బాలుర బాలికల అందర్ 14 అందర్ 17 విభాగాలు నిర్వహించారు. విజేతలకు లయన్స్ క్లబ్ కల్లూరు వారు అత్యంత ఆకర్షణ ఏమైనా విలువైన జ్ఞాపకాలు అందజేశారు. శ్రీ వెంకటేశ్వర ప్రాథమిక ఉన్నత పాఠశాల కరస్పాం డెంట్ ప్రభాకర్ రెడ్డి ఆటల పోటీలకు ఆర్థిక సహాయం అందజేశారు. ఈ పోటీలకు న్యాయ నిర్దేశతలుగా వ్యాయామ ఉపాధ్యాయులు రుక్మాంగద, నౌషాద్ లి వ్యవహరించారు. మండలంలో ఉన్నత పాఠశాల వ్యాయామ ఉపాధ్యాయులు శివకుమార్, తిరుమల కిషోర్, శ్రీనివాసులు, సుశీల పోటీలకు సమన్వయ కర్తలుగా చక్కగా నిర్దేశించారు. ఉపాధ్యాయులు పోతం శెట్టి రమేష్, ప్రకాష్, రహమత్ బాషా, చంద్రబాబు, చలపతి ,రెణుకా దేవి ,మురళి, రఫీ, సయ్యద్ సాబాత్, సుభాషిణి, కిరణ్ బియ్య, నాజర్ హైదర్, సజ్జా, రాజేంద్ర కుమార్, లలిత, సిద్ధయ్య, దేవేందర్ రెడ్డి, దొరస్వామి, లయన్స్ క్లబ్ ప్రతినిధులు రాజారెడ్డి, రామయ్య, ఆర్. ఎన్ రాజన్, నాసర్ భాష్ , వెంకట సిద్ధులు తదితరులు పాల్గొన్నారు.

శాంతిపురం మండల టీడిపి పార్టీ అధ్యక్షునిగా నందిగం ఉదయ్ కుమార్ !

శాంతిపురం, చిత్తూరు ఎక్స్ ప్రెస్, సెప్టెంబర్ 18: కుప్పం నియోజకవర్గం శాంతిపురం మండలం టీడిపిపార్టీ అధ్యక్షునిగా నందిగం ఉదయ్ కుమార్ నునియమిస్తూ గురువారం పార్టీ అధిష్టానం నుంచి ఉత్తర్వులు వెలువడడంతో మండలంలోని పార్టీ కార్యకర్తలు ఉదయ్ కుమార్ ను అభిసందించి సన్మానించారు. అనంతరం మండల కేంద్రంలో ఊరేగింపుగా వెళ్లి ఎన్టీఆర్ విగ్రహానికి పూలమాల వేసి పాలాభిషేకం చేశారు. ఈ సందర్భంగా నందిగం ఉదయ్ కుమార్ మాట్లాడుతూ ముఖ్యమంత్రి నారా చంద్రబాబు నాయుడు ఎంతో సమృద్ధితో తనకు పదవి అప్పగించినందుకు కృతజ్ఞతలు తెలిపారు. మండలంలోని టీడిపి కార్యకర్తలకు ఎల్లవేళలా అందుబాటులో ఉండి పార్టీ అభివృద్ధికి పాటుపడతానని ఈ సందర్భంగా తెలియజేశారు.

విజయవంతంగా ముగిసిన నియోజకవర్గ యోగ పోటీలు



కుప్పం, చిత్తూరు ఎక్స్ ప్రెస్, సెప్టెంబర్ 18: కుప్పం నియోజకవర్గ పరిధిలో నల్ జూనియర్ యోగ పోటీలను ఘనంగా నిర్వహించారు. ఈ కార్యక్రమంలో నియోజకవర్గ పరిధిలోని 14 సంవత్సరాల లోపల ఉన్న విద్యార్థిని విద్యార్థులు పెద్ద సంఖ్యలో పాల్గొని, వారి ప్రతిభా పాట వాళ్లను చాటుకున్నారు. ఉత్తమ ప్రతిభ కనబరిచిన వారిని పోటీ నిర్వాహకులు విజేతలుగా ప్రకటించారు. ఈ పోటీలలో కుప్పం పట్టణం బాలికల ఉన్నత పాఠశాలలో ఎనిమిదవ తరగతి చదువుకుంటున్న కె తేజ శ్రీ ఉత్తమ ప్రతిభను కనబరిచి నియోజకవర్గం స్థాయిలో మొదటి స్థానాన్ని కైవసం చేసుకున్నారు. ఈ పోటీలలో విజేతలుగా నిలిచిన వారు త్వరలో జిల్లాస్థాయి పోటీలలో పాల్గొననున్నట్లు నిర్వాహకులు తెలిపారు.

